

ဘာသာပြန် စာရေးဆရာ - မိန့်



Erata Team

ငါ့တပည့်တွေအတွက်

စီမံခန့်ခွဲချဉ်းပဲ

(လေ့ကျင့်)

(Chapter 1021-1035)

စာစဉ်-၆၉

အခန်း (၁၀၂၁)
အရာအားလုံး ဆွေးနွေးလို့ရတယ်

*

ကျဲပျယ်လီသည် ခမ်းနားထည်ဝါမှု၏ လှည့်ဖျားခံရမှု မရှိဘဲ သူ၏အဆင့်အတန်းကို သတိပြုမိသည်။ အမှန်တကယ်ပင် သူ့အဖို့ မွေးဖွား ဇယားချပ် ၁၂ခု ပညာရှင်နှင့် လက်ရည်တူဟု ပြောနိုင်ဖို့က ခက်ခဲလှသည်။ ထိုအကြောင်းအရင်းကြောင့် သူသည် ဤဂုဏ်သရေရှိသည့်ဧည့်သည်ကို ခမ်းခမ်းနားနား ဧည့်ခံနေတာပဲဖြစ်သည်။

"လုချန်းပေ့ ... ချန်းပေ့ကို မကွယ်ဝှက်ထားရဲပါဘူး။ လွန်ခဲ့တဲ့ ငါးရက် တုန်းက မဟာမိတ်ခေါင်းဆောင်က မဟာတံတိုင်းအလွန်က ဓားသမားတစ် ယောက်ဆီက စိန်ခေါ်မှုရခဲ့ပါတယ်။ အဲဒီဓားသမားကလည်း ပညာရှင်တစ် ယောက်။ ဒါကြောင့် မဟာမိတ်ခေါင်းဆောင်က ဒီကိစ္စကို ဖြေရှင်းရုံကလွဲ လို့ ရွေးချယ်စရာ မရှိပါဘူး။ ကျုပ်ကို လုချန်းပေ့ ခွင့်လွှတ်မယ်လို့ မျှော်လင့် ပါတယ်"

ရှန်ရှိက ပြုံးပြီးပြောလိုက်၏။

"မဟာမိတ်ခေါင်းဆောင်ဖန်က မွေးဖွားဇယားချပ်၁၂ခု ပညာရှင်လေ။

မဟာတံတိုင်းအလွန်က ဓားသမားက သူ့ကို စိန်ခေါ်ဖို့ သတ္တိဘယ်ကနေရ လာတာလဲ။ သူ အသက်ရှင်ရတာ ငြီးငွေ့နေပြီလား။

ဆိုရလျှင် တာ့ယွင်သည် ညီညွတ်နေပြီး လူရှိန်လောက်သည့်အကြောင်း အရင်းက ဖန်ရော့ကျစ်၏ သိုင်းခွန်အားကြောင့်လည်း ပါသည်။

ကျဲပျယ်လီက ပြောလိုက်၏။

"မဟာတံတိုင်းအလွန်က ဓားသမား ယဲ့လွီချူးနန်ပါ"

ချူးနန်လား ... အဲဒါက အပျိုစင်လို့ ဆိုလိုတာ မဟုတ်ဘူးလား။ ဖန်ရော့ ကျစ်ရဲ့အဓိပ္ပာယ်ကလည်း ငတုံး။ ငတုံးနဲ့အတူတူ မင်းရဲ့မိဘတွေက နာမည် ပေးတာ တော်လွန်းလို့ သူတို့ကူးပြောင်းသူတွေလားလို့ တွေးမိသွားပြီ။

"ယဲ့လွီချူးနန်လား ... သူ အရင်တုန်းက ရှုံးနိမ့်သွားတာ မဟုတ်ဘူးလား" ရှန်ရှီက ဇေဝေဝါ ဖြစ်သွားလေ၏။ သူသည် ဘုံတစ်ထောင်လေပွေစိတ် ဝိညာဉ်သဏ္ဌာန်ကို မဖွဲ့တည်ခင်က အကြီးအကဲများသည် ဘုံတစ်ထောင် လေပွေသိုင်းပညာရှင်များအကြောင်း ပြောပြတာကို နားဆင်ရတာ နှစ်ခြိုက်သည်။ သူသာနားထောင်ရတာ ကြိုက်နှစ်သက်သည့်အရာများထဲ တွင် ဖန်ရော့ကျစ်နှင့် ယဲ့လွီချူးနန်ကြား တိုက်ပွဲလည်း ပါ၏။ ထိုစဉ်က ဖန် ရော့ကျစ်သည် ယခုလောက် မသန်မာသေးပေ။ သူ အလင်းအမှောင် မဟာမိတ်ခေါင်းဆောင် မဖြစ်သေးပေ။ ထိုစဉ်က ဖန်ရော့ကျစ်သည် ယဲ့လွီ ချူးနန်ကို အနိုင်ရခဲ့၏။

ကျဲပျယ်လီက ရှင်းပြလိုက်သည်။

"လတ်တလောနှစ်တွေမှာ ယဲ့လွီချူးနန်က သူ ကျင့်ကြံဖို့ပဲ အာရုံစိုက်နေ ပြီး သူ့ရဲ့ဓားရေးက အတော်လေး တိုးတက်လာတယ်။ သူ့ရဲ့ခွန်အား အစစ်အမှန်ကို ဘယ်သူမှ မသိဘူး။ သူက မိုးနဲ့မြေကြား ညီညွတ်မှုဓားသိုင်း

ကို နားလည်သွားတယ်လို့ ပြောကြတာပဲ။ ဒါ့အပြင် သူက မဟာတံတိုင်း အလွန်မှာ ရှားပါးတဲ့အသက်ဓာတ်နှလုံးသား အများစုလည်း ရထားတယ်။ သူ့ခွန်အားက အတော်လေး တိုးလာတယ်။ အရင်လတုန်းက သူက စိန်ခေါ်စာ ဆယ်စောင်ကျော်ပို့ခဲ့တာ"

ပြီးနောက် ကျဲပျယ်လီက လက်ဝှေ့ယမ်းလိုက်သည်။

လက်အောက်ငယ်သားတစ်ယောက်သည် စိန်ခေါ်စာများကို သယ်လာပေးသည်။

တကယ်ပင် စိန်ခေါ်စာ ဆယ်စောင်ကျော်ရှိနေ၏။ ထို့အပြင် လူတစ်ယောက်တည်း၏ လက်ရေးဆိုတာ သိသာသည်။

လုကျိုးသည် စာများကို အကြမ်းဖျင်းဖတ်ကြည့်ပြီးနောက် ပြောလိုက်၏။

"ဒါ ငါနဲ့ဘာမှမဆိုင်ဘူး"

ကျဲပျယ်လီက ခေါင်းညိတ်ပြီး ပြောလိုက်လေ၏။

"တကယ်ပဲ လုချန်းပေ့နဲ့ ဘာမှမဆိုင်ပါဘူး။ ကျွန်တော် လိမ်နေတာ မဟုတ်ကြောင်း သက်သေပြဖို့ ကြိုးစားရုံပါပဲ။ မဟာမိတ်ခေါင်းဆောင် ဒီမှာ မရှိပေမဲ့ မဟာမိတ်ကိစ္စကို ဖြေရှင်းဖို့ အာဏာအပြည့် ပေးသွားပါတယ်"

လုကျိုးသည် မုတ်ဆိတ်သပ်ပြီးနောက် ကျဲပျယ်လီကို ကြည့်လိုက်၏။ ကျဲပျယ်လီ အမှန်ကို ပြောနေသည်ဖြစ်စေ၊ လိမ်ညာနေသည်ဖြစ်စေ သူသည် တရားမျှတမှုကို ရနိုင်သရွေ့ ဂရုမစိုက်ပေ။ ထို့ကြောင့် သူက လက်မြှောက်လိုက်၏။

ကျင့်ကြံသူလေးဦးသည် လူတိုင်းရှေ့မှောက်သို့ ထမ်းစဉ်နှစ်ခုကို သယ်လာသည်။ ဒဏ်ရာရထားသည့် လူနှစ်ယောက်က ဖက်ထုပ်ကဲ့သို့ အတုပ်ခံရပြီး

မလှုပ်နိုင်ကြပေ။

"ဒါက" ကျဲပျယ်လီက ဇဝေဇဝါဖြစ်သွား၏။

ရှန်ရှီက ရှင်းပြလိုက်သည်။

"ရှန်ပေ့ပတ်လမ်းထဲက တာ့ထန်ရဲ့တောင်တန်းတွေထဲမှာ သာမန် ပြည်သူပြည်သားတွေနဲ့ ကျင့်ကြံသူ ရာချီ သေသွားတယ်။ အလင်းအမှောင် မဟာမိတ်က ကျုပ်တို့ကို အကြွေးတင်နေတယ် မထင်ဘူးလား"

ကျဲပျယ်လီက မျက်မှောင်ကျုံ့ပြီးပြောလိုက်၏။

"ဒီလို ကိစ္စရှိတယ်လား"

တကယ်တော့ ကျဲပျယ်လီ၏သဘောထားနှင့် သူ၏ဆက်ဆံပုံက ချီးကျူး ထိုက်ပေ၏။ သို့သော်ငြား ဤသို့ ငြင်းနေလေရာ ယွီကျန့်ဟိုင်က ဒေါသ ထွက်သွားတော့သည်။

ယွီကျန့်ဟိုင်က အခဲမကြေစွာပြောလိုက်သည်။

"ခင်ဗျားက တုံးအတဲ့သူ မဟုတ်ဘူး။ ဒီတော့ အမှန်အတိုင်းပြောလိုက်ရင် အကောင်းဆုံးပဲ။ မဟုတ်ရင် မျက်နှာဖြတ်ရိုက်ပြီး သေလောက်တယ်"

"..."

ကျဲပျယ်လီက သက်ပြင်းချပြီးပြောလိုက်၏။

"မဟာမိတ်မှာ အဖွဲ့ဝင်တွေ အများကြီးရှိတယ်။ တစ်ယောက်ယောက်က အမိန့်ပေးလိုက်တာ ဖြစ်လောက်တယ်။ လူချန်းပေ့က ဒီကိစ္စက မဟာမိတ်ရဲ့ ကိစ္စဆိုတာ သေချာနေမှာတော့ အမှန်ပဲ ဖြစ်မှာပေါ့။ ပါဝင်တဲ့သူတွေကို ပြင်းပြင်းထန်ထန်အပြစ်ပေးပြီး လူချန်းပေ့ကို စိတ်ကျေနပ်ဖွယ် ဖြေရှင်းချက်တစ်ခု ပေးပါ့မယ်"

လုကျိုးက ခေါင်းခါပြီး ပြောလိုက်၏"မဟုတ်ဘူး ငါ ဖြေရှင်းချက်မလိုဘူး။

ဖြေရှင်းချက်က ဆုံးပါးသွားတဲ့ မိသားစုဝင်တွေအတွက်ပဲ ဖြစ်သင့်တယ်"

ကျဲပျယ်လီက ထမ်းစဉ်ပေါ်ရှိ လူများကို တစ်ချက်ကြည့်လိုက်၏။

"လုချန်းပေ့ နောက်နေတာဖြစ်ရမယ်."

"ငါ နောက်နေတဲ့ပုံပေါ်လို့လား။ မင်းက ကျင့်ကြံသူတစ်ယောက်အဖြစ်
မွေးဖွားလာတာလား။ မင်းရဲ့ အဖေ၊ အဘိုး၊ ဘိုးဘေးတွေက ကျင့်ကြံသူဖြစ်
ဖို့ မွေးဖွားလာကြတာလား" လုကျိုးက မေးလိုက်၏။

ကျဲပျယ်လီက ဇဝေဇဝါဖြင့် ခေါင်းခါလိုက်သည်။

လုကျိုးက ပြောလိုက်သည် "ငါ့အမြင်မှာ မင်းအသက်က သူတို့အသက်နဲ့
ဘာမှ မကွာဘူး"

"..."

ထိုသို့ပြောပြီး လုကျိုးက စားပွဲကို အသာလေးဖိပြီးပြောလိုက်၏။

"မင်းတို့အားလုံးက ပျော့ညံ့တယ်။ လက်ဝါးရိုက်ချက်တစ်ချက်တည်းနဲ့
မင်း သေမှာပဲ"

တိတ်ဆိတ်မှုက ခန်းမထဲကြီးစိုးလာကြသည်။

ဘေးရှိ အစေခံများက ခေါင်းငုံ့ထားပြီး သူတို့တည်ရှိမှုကို လျှော့ချရန်
ကြိုးစားနေလေ၏။ သူတို့ သေရည်ခွက်တောင် မဖြည့်ရဲကြချေ။ စားစရာ
နှင့် သေရည်က အေးစက်သွားတာ ကြာလှပြီပင်။

အခြားသော အကြောင်းအရင်းများကြောင့် ယခုအချိန်၌ လူတိုင်းသည်
ကျဲပျယ်လီ၏ ဝတ်ရုံရှည်က လုကျိုး၏ ဝတ်ရုံနှင့် အတော်လေးဆင်တူ
ကြောင်း သတိပြုမိသွားသည်။ အကောင်ကြီးများသာ ဝတ်လေ့ရှိသည့်
ဝတ်ရုံမျိုးပင်။

ကျဲပျယ်လီက ဆိတ်ဆိတ်သာ နေနေ၏။ အချိန်ကြာလာသည်နှင့်အမျှ သူ

ပိုပြီး မသက်မသာဖြစ်လာကာ နေရထိုင်ရခက်လာ၏။

သာမန်ပြည်သူပြည်သားတို့က သူတို့ရှေ့၌ ရပ်တည်ရန် သာမန် ပြည်သူပြည်သားများက ရင်မဆိုင်နိုင်။ သူတို့ရှေ့၌ ရပ်တည်ပေးမည့် မောက်မာထောင်လွှားသော ကျင့်ကြံသူများကို အားကိုးမှာ မဟုတ်။ သူတို့သည် ပုရွက်ဆိတ်များပမာ ကြိမ်ဖန်များစွာ သေသွားခဲ့ပြီးဖြစ်သည်။ သူတို့အသက်များက ကျင့်ကြံသူများ၏ အမြင်တွင် တန်ဖိုးမဲ့ပေ၏။

တကယ်တော့ ယင်းက ကျင့်ကြံခြင်းလောကထဲတွင် ဖြစ်နေကြဖြစ်ပြီး အမှောင်ဆန်သည့် ပြက်လုံးတစ်ခု ဖြစ်လာ၏။

ထမ်းစင်ပေါ်တွင် ဒဏ်ရာရထားသည့် လှဲနေသည့်လူနှစ်ယောက်က မျက်ရည်များကျလာပြီး လူကျိုး၏ စကားကို ကြားသောအခါ မျက်ရည်များ ကျလာပြီး သူ၏ခန္ဓာကိုယ်က အနည်းငယ်တုန်ယင်လာ၏။

ယင်းကို တွေ့သောအခါ ယွီကျန့်ဟိုင်သည် ထိုဒဏ်ရာရထားသည့်လူနှစ်ယောက်ကို လက်မ ထောင်ပြချင်သွားသည်။ သူတို့၏ ဆောင်ရွက်ချက်က အလွန်လက်ခံယုံကြည်နိုင်ဖွယ်ရှိ၏။ သူ၏ အမူအရာ လေးနက်တည်ကြည်နေပြီး သူတို့ ကျစ်ကျစ်ဆုပ်ထားသော လက်သီးများကို မမြင်ခင်အထိပဲ ဖြစ်သည်။ ယနေ့တွင် သူတို့က တရားမျှတမှု လာရှာတာဖြစ်ကြောင်း ခြိမ်းခြောက်တာ မဟုတ်သလို ငွေညှစ်ဖို့လည်းမဟုတ်ကြောင်း သတိပေးလိုက်၏။

ကျဲပျယ်လီက အမြန်လက်ဝှေ့ယမ်းပြလျက် အနေခက်စွာပြောလိုက်၏။

"အားလုံးဆွေးနွေးလို့ ရပါတယ်။ ဘယ်လိုဖြေရှင်းချက်လိုချင်လဲ"

"ရှန်ရှိ ရှန်ပေ့ပတ်လမ်းမှာ လူဘယ်နှစ်ယောက်သေခဲ့လဲ" လူကျိုးက မေးလိုက်၏။

"လူပေါင်း ၃၅၂ယောက်၊ သူတို့ထဲက အယောက် ၁၂၀က ကျင့်ကြံသူတွေ ပြီးတော့ တခြားသူတွေက သာမန်ပြည်သူတွေ" ရှန်ရှီက ရှင်းပြလိုက်၏။

"မင်းကို ရှင်းပြချက်နှစ်ခုပေးမယ်။ ပထမအချက်က အသက်နဲ့ပေးဆပ် လိုက်။ အလင်းအမှောင် မဟာမိတ်က ရှန်ပေ့ပတ်လမ်းမှာ သေခဲ့တဲ့ လူအ ရေအတွက်အတိုင်း အဖွဲ့ဝင်တွေ သတ်ရမယ်။ ဒါပေမဲ့ ငါ ကျိုးကြောင်းမ သင့်တာ မဟုတ်ဘူး။ သေသူကို ပြန်ရှင်အောင် မလုပ်နိုင်ဘူး။ ငါ ဆုံးပါး သွားတဲ့ မိသားစုဝင်တွေကို အလျော်ပေးနိုင်ရင် ငါ လွှတ်ပေးမယ်" လုကျိုး က ပြောလိုက်၏။

ကျဲပျယ်လီက လုကျိုး၏ရည်ရွယ်ချက်ကို နားလည်သည်။

"ဘယ်လိုတွေးထားလဲ။ တရားခံကို ကျွန်တော် အပြစ်ပေးလိုက်မယ်။ ဒါ အပြင် ဆုံးပါးသွားတဲ့ မိသားစုဝင်တိုင်း သူတို့ရဲ့မိသားစုတွေကို ရွှေတုံးတစ် ရာ လျော်ကြေးပေး ..."

လုကျိုး အကြောင်းပြန်မှာကို မစောင့်ဘဲ ယွီကျန့်ဟိုင်က ပြောလိုက်၏။

"မင်းရဲ့လူအယောက်တစ်ရာကို သတ်ပြီးသွားရင် ရွှေတုံးတစ်သောင်း ခင်ဗျားဆီပေးမယ်လေ။ ဘယ်လိုထင်လဲ"

ကျဲပျယ်လီသည် ယွီကျန့်ဟိုင်၏ စကားကြောင့် ဆွံ့အသွားတော့၏။ အဆုံး ကျ သူက ပြောလိုက်သည်။

"ဆုံးပါးသွားတဲ့သူတွေရဲ့ မိသားစုတွေကို ရွှေတုံးတစ်ထောင်လျော်ကြေး ပေးပါမယ်"

တကယ်တော့ ပမာဏသည် သာမန်ပြည်သူပြည်သားများအတွက် အတော်လေးကောင်းမွန်လှပေ၏။ သို့သော် ယွီကျန့်ဟိုင်က ထပ်ပြောလိုက် သည်။

"ရွှေက ကျင့်ကြံသူတွေအတွက် အသုံးဝင်တယ်များ ထင်နေလား"

ကျဲပျယ်လီသည် ဖိအားပိုကြီးမားလာတာကို ခံစားမိပြီး ဤသို့ပြောရုံသာ တတ်နိုင်သည်။

"ကျင့်ကြံသူတိုင်းက ထိပ်တန်းအဆင့် အဆောင်တစ်ထောင်၊ ထိပ်တန်းအဆင့် ကုသရေးဆေးလုံးတစ်ရာနဲ့ ထိပ်တန်းအဆင့် ဆေးပင်တစ်ရာကတိ လျော်ကြေးပေးပါမယ်။ လုချန်းပေ့ ဒါ နည်းပါးတဲ့ပမာဏ မဟုတ်ဘူး။ ထပ်တိုးလာရင် အလင်းအမှောင်မဟာမိတ်က မတတ်နိုင်တော့ဘူး"

လုကျိုးသည် ထမ်းစဉ်ပေါ်ရှိ ဒဏ်ရာရထားသော လူနှစ်ယောက်ကို ကြည့်ပြီးပြောလိုက်၏။

"မင်းတို့နှစ်ယောက် ဒါကို ကျေနပ်တယ်လို့ မထင်ဘူး ဟုတ်တယ်မလား"

ထမ်းစဉ်ပေါ်ရှိလူတို့က ခေါင်းခါလိုက်လေ၏။

ကျဲပျယ်လီ "..."

ကျဲပျယ်လီသည် ယနေ့ အဓိကဇာတ်လိုက်က လုချန်းပေ့ဆိုတာ မေ့လုနီးပါးဖြစ်သွားသည်။ အလင်းအမှောင်မဟာမိတ်သို့ ထူးကဲသည့်ပုဂ္ဂိုလ်ကြီး ရုတ်တရက်ရောက်တာလာ အဘယ်ကြောင့်နည်း။ သွေးသာလျှင် ဤပုဂ္ဂိုလ်ကြီးကို ကျေနပ်စေမည့်ပုံပေါ်၏။ သူက အံ့ကြိတ်လျက်ပြောလိုက်သည်။

"မီးဝိညာဉ်ကျောက်တုံး သုံးတုံးပေး ..."

"သုံးတုံး"

"ကောင်းပြီ ... ဆယ်တုံး"

ယွီကျန့်ဟိုင်က ရှန်ရှီဖက်လှည့်ပြီးမေးလိုက်၏။ "မီးဝိညာဉ်ကျောက်တုံးတွေက အသုံးဝင်တာလား။ အစောင့်အရှောက်ရှန် ကျုပ် ရှစ်စွင်းပိုင်ဆိုင်

တာ ဘယ်လိုလက်နက်မျိုးတွေလဲ"

"သူတို့က အသုံးမဝင်ပါဘူး။ ပြောရရင် လက်နက်တွေကို လွှမ်းမိုးအဆင့် အထိပဲ မြှင့်တင်နိုင်တာ"

ရှန်ရှီက ပြောလိုက်၏။

ကျဲပျယ်လီက အသက်ရှူကြပ်လာ၏။ မီးဝိညာဉ်ကျောက်တုံးတွေက တန်ဖိုးမရှိဘူးလား။ နေ့ခင်းကြောင်တောင် ဓားပြတိုက်နေတာပဲမဟုတ် လား။ ဒါက ခင်ဗျားတို့ ကြိုးစားနေတဲ့ အမှန်တရားလား။

ရှန်ရှီက ပြောလိုက်၏"အရှင်ကျဲ ပထမရွေးချယ်မှုကို ရွေးလိုက်ပါလား။ ဒီ လောက် ခင်ဗျား အခက်တွေ့နေဖို့ မလိုတော့ဘူးလေ။ ခင်ဗျားတို့ဂိုဏ်းသား ၃၅၂ယောက်ကို သတ်လိုက်ရင် အသက်ခံလိုက်ရတဲ့ လူပေါင်း ၃၅၂ယောက် ရဲ့စိတ်ဝိညာဉ်ကို ငြိမ်းချမ်းစေလိမ့်မယ်"

တစ်ခါတစ်ရံတွင် စကားလုံးများသည် မိမိ၏ဒေါသကို လွတ်သွားစေ၏။ အထူးသဖြင့် စိတ်ပျက်စရာ လူတစ်ယောက်၏ နှုတ်မှ ထွက်လာချိန်တွင် ဖြစ်သည်။ ထို့အပြင် ထိုစကားလုံးများက ကျဲပျယ်လီ၏ အနာကို ထိသွား လေ၏။ ထိုကဲ့သို့ အပူတပြင်းဖြစ်နေချိန်တွင် သူ၏ခံစားချက်ကို မထိန်းချုပ် နိုင်တော့ပေ။

"ရှန်ရှီ မင်းက အနက်ရောင်မျှော်စင်အဖွဲ့အစည်းရဲ့သစ္စာဖောက်တစ် ယောက်ပဲ။ ဒီကိစ္စကို ဘာကြောင့် ဝင်စွက်ဖက်နေရတာလဲ"

ကျဲပျယ်လီသည် ထိုစကားများကို ပြောပြီးသည်နှင့် ချက်ချင်းနောင်တရ သွားသည်။

ရှန်ရှီက ဆိတ်ဆိတ်သာနေလေသည်။

ဆိုရိုးစကားရှိသည့်အတိုင်း ခွေးတစ်ကောင်ကို ရိုက်ချိန်၌သခင်ကို ကြည့်

ရမည်။

သူသည် အလင်းအမှောင်မဟာမိတ်၏ ပြောင်မြောက်သော ကျားငါး ကောင်ထဲမှ တစ်ယောက် ဖြစ်သည့်တိုင် ကျဲပျယ်လီက ကိစ္စရပ်များကို မည်သို့ချောမွေ့အောင် ဆောင်ရွက်သင့်ကြောင်း မသိပေ။ သူ စိတ်တည်ငြိမ် သွားသည့်အချိန်တွင် ပြောလိုက်၏။

"ကျုပ် ပေါက်ကွဲသွားမိတာ တောင်းပန်ပါတယ်။ လူချန်းပေ့ကို မလေးမ စားလုပ်ဖို့ ရည်ရွယ်တာ မဟုတ်ဘူး။ အလင်းအမှောင်မဟာမိတ်က မီးတောင်ထွတ်အဆီအနှစ် တစ်စိတ်တစ်ပိုင်းပေးပါ့မယ်။ ဒီရှားပါးတဲ့ ပစ္စည်းတွေ၊ လက်နက်တွေကို ပေါင်းစည်းအဆင့်ထိရောက်အောင် မြှင့်တင် ပေးနိုင်တယ်"

ယခုအခေါက်တွင် ရှန်ရှီနှင့် ယွီကျန့်ဟိုင်က မပြောတော့ပေ။ သူတို့က လူ ကျိုး၏ဆုံးဖြတ်ချက်ကို စောင့်နေ၏။

လူကျိုးက မုတ်ဆိတ်သပ်လျက်ပြောလိုက်သည်။ ခဏအကြာ၌ သူသည် ကျဲပျယ်လီကို မေးလိုက်၏။

"ကိစ္စအားလုံးနဲ့ပတ်သက်ပြီး ဆုံးဖြတ်ချက်ချပိုင်ခွင့်ရှိတာ သေချာလား"

"လူချန်းပေ့ စိတ်မပူပါနဲ့။ ဆုံးဖြတ်ချက် ချပြီးပြီဆိုမှတော့ လျော်ကြေး ချက်ချင်းပေးပါ့မယ်" ကျဲပျယ်လီက ပြောလိုက်၏။

"သိပ်ကောင်းတယ်" လူကျိုးက ထူးမခြားနားပြောလိုက်၏။ "ခုနက ပြော တဲ့လျော်ကြေးအားလုံးကို ဆယ်ဆတိုးလိုက်။ ဒါဆိုရင် အပေးအယူ ဖြစ်ပြီ"

"..."
